



GINJAW KOMITI WUNPAWNG MUNG DAN SHANGLAWT HPUNG

NDAU SHABRA LAIKA

1. Myen Mungdan gaw 2021 ning, February shata (1) ya kaw nna dai ni ten du hkra grau grau yak hkak mat sai rai nna, masa lam yawng ginchyum chyat mat ai re majaw rawt malan hpung ni hte mungmasa party wuhpung wuhpawng ni a shawnglam mungmasa yawng pat mat sai hpe mu lu ai.
2. COVID-19 ana zinli mung, lani hte lani grau laja lana byin wa ai majaw, mungdan masha ni hkrit tsang let kam hpa shara n nga ai zawn byin nga sai. Ana zinli a majaw si sum mat ai mungdan masha ni a matu mung, KIO gaw myit n pyaw nga ga ai.
3. COVID-19 Ana zinli hte seng nna garum jaw ya nga ai htingbu mungdan kaba ni hte Mungkan wuhpung wuhpawng ni hpe chyeju dum ai lam yawng a malai masat masa galaw nga ga ai. Matut nna garum shingtau ya na hpe mung myit mada ga ai. Htingbu mungdan kaba kaw nna garum ya ai bungli ni hta KIO hte Kachin wuhpung wuhpawng ni mung, dang di lu ai daram shanglawm garum na matu jin jin rai nga ga ai.
4. Ndai zawn lam magup hku yak hkak jam jau nga ai aten hta gasat gala lam, majan lam ni byin wa ai rai yang, akyu pru na lam n nga ai hpe gaw, ningdang kau n mai nga ai. Teng man tara mahkrun jaw ai lam tam nna jahkrup ra ai ni yawng hte jahkrup n'htawm majan hpe koi yen kau lu yang, kaja dik ai lam rai nga ai.
5. KIO Ginjaw Komiti gaw, gasat gala lam, majan lam ni koi yen kau n'htawm, mungmasa manghkang hpe teng man ai mahkrun masa hku hparan sa wa na hpe myit mada ra sharawng ai lam ndau shana dat ai.

2021 ning, August shata (24) ya.

Ginjaw Komiti
Wunpawng Mungdan Shanglawt Hpung